

தமிழ்நாடு செய்திகள்

கோயம்பத்தூர் இரயில் நிலையம் - பிளாட்டினம் தரநிலை

- ❖ கோயம்பத்தூர் இரயில் நிலையமானது இந்தியப் பசுமை கட்டிடக் கழகத்திடமிருந்து (Indian Green Building Council - IGBC) பிளாட்டினம் தரநிலையைப் பெற்றுள்ளது.
- ❖ இந்த நிலையிலான பசுமைச் சான்றிதழைப் பெற்ற தெற்கு இரயில்வேயின் ஒரே இரயில் நிலையமும், 6வது இந்திய இரயில் நிலையமும் இதுவே ஆகும்.
- ❖ கோயம்பத்தூர் தவிர, IGBC அமைப்பின் பிளாட்டினம் தரநிலைச் சான்றிதழைப் பெற்றுள்ள மற்ற 5 இரயில் நிலையங்கள் செகந்திராபாத், புதுடெல்லி, ஜெய்ப்பூர், விசாகப் பட்டினம் மற்றும் அசன்சோல் ஆகியனவாகும்.
- ❖ இந்திய இரயில்வேயின் சுற்றுச்சூழல் இயக்குநரகத்தின் ஆதரவோடு 'பசுமை இரயில் நிலையத் தரநிலை முறையினை' IGBC உருவாக்கியது.
- ❖ இது இரயில் நிலையங்கள் பசுமைக் கருப்பொருட்களை ஏற்றுக் கொள்வதை எளிதாக்குவதற்கானதாகும்.
- ❖ நிலையச் செயல்பாடு மற்றும் மேலாண்மை காரணமாக ஏற்படும் மோசமான சுற்றுச்சூழல் பாதிப்புகளை குறைப்பதில் இது உதவும்.




தேசியச் செய்திகள்

சயத் தல்வார் 2021

- ❖ இந்தியக் கடற்படையும் ஐக்கிய அரபு அமீரகத்தின் கடற்படையும் அபுதாபியின் கடற்கரையருகே 'சயத் தல்வார் 2021' எனும் இரு தரப்பு கடற்படைப் பயிற்சியினை மேற்கொண்டன.
- ❖ இரு கடற்படைகளுக்கும்ிடையேயான ஒருங்கிணைப்பு மற்றும் இணைதிறனை மேம்படுத்துவதே இப்பயிற்சியின் முதன்மை நோக்கமாகும்.
- ❖ இந்தியக் கடற்படையானது ஐ.என்.எஸ். கொச்சி எனும் கப்பலுடன் இரண்டு ஒருங்கிணைந்த 'சீ கிங் MK42B' என்ற ஹெலிகாப்டர்களை பாரதீக வளைகுடாவில் நிறுத்தி உள்ளது.

உஜ்வாலா - 2 திட்டம்

- ❖ உஜ்வாலா என அழைக்கப்படும் அரசின் இலவச LPG இணைப்புத் திட்டத்தின் 2வது பதிப்பினை பிரதமர் நரேந்திர மோடி அவர்கள் திறந்து வைக்க உள்ளார்.
- ❖ இத்திட்டத்தின் 2வது பதிப்பானது தேர்தல் நடைபெற உள்ள உத்தரப் பிரதேச மாநிலத்தில் ஆகஸ்ட் 10 அன்று தொடங்கப்பட்டது.
- ❖ இத்திட்டத்தின் முதலாவது பதிப்பானது உத்தரப் பிரதேசத்தில் 2016 ஆம் ஆண்டில் தொடங்கப் பட்டது.
- ❖ உஜ்வாலா - 2 திட்டத்தின் 2வது பதிப்பின் வெளியீடானது முதல் பதிப்பின் ஒரு கோடியாவது LPG இணைப்பினை உத்தரப் பிரதேசத்தின் மஹோபா மாவட்டத்தில் வழங்கும் ஒரு நிகழ்வையும் சேர்த்து பிரதமர் மோடி அவர்கள் மூலம் காணொலி வாயிலாக நிகழ்த்தப் பட உள்ளது.



PM - DAKSH



- ❖ மத்திய சமூக நீதி மற்றும் அதிகாரமளிப்புத்துறை அமைச்சர். டாக்டர். வீரேந்திர குமார் அவர்கள் 'PM - DAKSH' எனப்படும் ஒரு இணையதளம் மற்றும் கைபேசிச் செயலியை வெளியிட்டுள்ளார்.
- ❖ இலக்கு நிர்ணயிக்கப்பட்டக் குழுக்களை திறன்மேம்பாட்டுத் திட்டங்களை அணுகச் செய்வதே இதன் நோக்கமாகும்.



- ❖ PM – DAKSH என்பது பிரதான் மந்திரி தக்சதா அவர் குஷால்டா சம்பன் ஹித்கிரஹி (Pradhan Mantri Dakshta Aur Kushalta Sampann Hitgrahi) யோஜனா என்பதாகும்.

லட்சத்தீவில் தண்ணீர் மாளிகைகள்

- ❖ லட்சத்தீவு ஒன்றியப் பிரதேசத்தில் உள்ள இயற்கை அழகை நோக்கி சுற்றுலாப் பயணிகளை ஈர்க்கும் வகையில் மாலத்தீவு பாணியிலான தண்ணீர் மாளிகைகள் லட்சத்தீவில் விரைவில் அமைக்கப்பட உள்ளன.
- ❖ இது இந்தியாவில் இது வகையிலான முதல் திட்டமாகும்.
- ❖ இந்த மாளிகைகள் ஆனது லட்சத்தீவிலுள்ள மினிக்காய், சுஹேலி மற்றும் கத்மத் ஆகிய தீவுகளில் நிறுவப்பட உள்ளன.
- ❖ இவை பொது - தனியார் கூட்டிணைவின் கீழ் கட்டமைக்கப்பட உள்ளன.

குறிப்பு

- ❖ லட்சத்தீவானது அரபிக்கடலில் அமைந்துள்ள 36 தீவுகளின் ஒரு தீவுக் கூட்டமாகும்.
- ❖ லட்சத்தீவின் தலைநகர் கவரட்டி ஆகும்.
- ❖ இது கேரள உயர்நீதிமன்றத்தின் வரம்பின் கீழ் உள்ளது.
- ❖ இது மொத்தம் 36 தீவுகளைக் கொண்டுள்ளது.
- ❖ ஆனால் 'பரலி I' எனப்படும் ஒரு தீவானது கடல் அரிப்பின் காரணமாக நீரில் மூழ்கி விட்டது.

கலப்பு கோவிட் தடுப்பு மருந்து

- ❖ ஒரு தவணை கோவிட்சீல்ட் மற்றும் அதனைத் தொடர்ந்து ஒரு தவணை கோவாக்கின் செலுத்திக் கொள்ளுதல் பாதுகாப்பானது மற்றும் சிறப்பான நோய் எதிர்ப்புச் சக்தியை உருவாக்குகிறது.
- ❖ இந்திய மருத்துவ ஆராய்ச்சிக் கழகத்தினால் மேற்கொள்ளப்பட்ட ஆய்வில் இது தெரிவிக்கப் பட்டுள்ளது.
- ❖ 'இந்தியாவின் உத்தரப் பிரதேசத்தில் கோவிட் - 19 தடுப்பு மருந்து கலப்பு குறித்த சீரற்றத் தன்மை : பன்முகத்தன்மையின் பாதுகாப்பு மற்றும் நோய் எதிர்ப்புத் திறன் மதிப்பீடு' (Serendipitous Covid-19 Vaccine-Mix in Uttar Pradesh, India: Safety and Immunogenicity Assessment of a Heterologous Regime) என்று தலையிடப்பட்ட ஒரு ஆய்வானது இந்திய மருத்துவ ஆராய்ச்சிக் கழக அறிவியலாளர் ரஜினிகாந்த் என்பவர் தலைமையில் மேற்கொள்ளப் பட்டது.

விலங்கு டி.என்.ஏ ஆய்வகம்

- ❖ ரோகிணி என்னுமிடத்திலுள்ள தடய அறிவியல் ஆய்வகத்தில் டெல்லியின் முதலாவது விலங்கு டி.என்.ஏ. ஆய்வகமானது அமைக்கப்பட்டுள்ளது.
- ❖ வனவிலங்குத் தடயவியல் என்பது குற்றவியல் விசாரணைப் பிரிவின் புதிய துறை ஆகும்.
- ❖ பசுவதை, சட்டவிரோதமான விலங்கு விற்பனை மற்றும் இது போன்ற விலங்குகள் தொடர்பான பல்வேறு வழக்குகளை உரிய நேரத்தில் தீர்த்து வைப்பதற்கு டெல்லி காவல்துறையானது இந்த விலங்கு டி.என்.ஏ. ஆய்வகத்தினைப் பயன்படுத்தும்.

விளையாட்டுச் செய்திகள்

டோக்கியோ ஒலிம்பிக் போட்டிகள் 2021 மற்றும் இந்தியா

- ❖ இந்த சர்வதேசப் பல்விளையாட்டு நிகழ்வுகள் ஜப்பானிலுள்ள டோக்கியோவில் 2021 ஆம் ஆண்டு ஜூலை 23 ஆம் தேதி தொடங்கி ஆகஸ்ட் 08 வரை நடத்தப் பட்டன.
- ❖ டோக்கியோ 1964 (கோடைகாலம்), சப்போரோ 1972 (குளிர்காலம்) மற்றும் நகானோ 1998 (குளிர்காலம்) போட்டிகளை நடத்தியதற்குப் பிறகு ஜப்பான் நாடு ஒலிம்பிக் போட்டிகளை நடத்துவது நான்காவது முறையாகும்.
- ❖ இது தவிர, கோடைகாலப் போட்டிகளை இரண்டு முறை நடத்தும் முதல் ஆசிய நகரம் டோக்கியோ ஆகும்.
- ❖ 113 பதக்கங்களுடன் ஒட்டுமொத்தப் பதக்கப் பட்டியலில் அமெரிக்கா முதலிடத்தில் உள்ளது.
- ❖ 1 தங்கம், 2 வெள்ளி மற்றும் 4 வெண்கலப் பதக்கங்கள் உள்ளிட்ட 7 பதக்கங்களை இந்தப் போட்டியில் இந்திய அணியினால் வெல்ல முடிந்தது.
- ❖ இந்திய நாடானது மொத்தம் 86 நாடுகள் அடங்கிய பதக்கப் பட்டியலில் 48வது இடத்தில் உள்ளது.
- ❖ கடந்த 40 ஆண்டுகளில் இது மிக உயரிய தரநிலை ஆகும்.
- ❖ வெண்கலப் பதக்கம் வென்ற பஜ்ரங் புனியா ஒலிம்பிக் நிறைவு விழாவில் இந்தியக் கொடியைச் சுமந்து அணியை வழி நடத்தினார்.

Countries		Athletes			
Country		1	2	3	
1	 United States	39	41	33	113
2	 China	38	32	18	88
3	 Japan	27	14	17	58
4	 Great Britain	22	21	22	65
48	 India	1	2	4	7

குறிப்பு

- ❖ ஒலிம்பிக் போட்டியில் இந்திய மகளிர் ஹாக்கி அணியானது முதன்முறையாக அரையிறுதி வரை அடைந்து வரலாறு படைத்துள்ளது.
- ❖ கோல்ஃப் போட்டியில் அதிதி அசோக் 4வது இடத்தினைப் பெற்றார்.
- ❖ படகு செலுத்தும் வீராங்கனை அர்ஜுன் லால் ஜாத் மற்றும் அர்விந்த் சிங் ஆகியோர் ஒலிம்பிக் போட்டியில் அரையிறுதி வரை முன்னேறிய முதல் இந்திய இரட்டை ஸ்கல்ஸ் இணை (Indian double sculls pair) ஆவர்.
- ❖ ஒலிம்பிக் போட்டிகளுக்குத் தேர்வான முதல் இந்திய வாள்வீச்சு வீரர் பவானி தேவி

ஆவார்.

Flame of Hope (நம்பிக்கையின் சுடர்)

- ❖ ஜப்பானியத் தலைநகரமானது முன்னோக்கிச் செல்லுதல் எனும் செய்தியோடு 'Flame of Hope' அல்லது நம்பிக்கையின் சுடர் என்ற கொடியைப் பாரீசிடம் ஒப்படைத்தது.
- ❖ மேலும் கோவிட் - 19 பெருந் தொற்றினால் தங்கள் உயிரினை இழந்தவர்களையும் அது நினைவு கூர்ந்தது.
- ❖ Flame of Hope என்ற சுடரிற்கு 2018 ஆம் ஆண்டில் சிகாகோ பார்க் டிஸ்டிரிக்ட் என்னுமிடத்தில் நினைவிடம் அமைக்கப்பட்டது.
- ❖ Flame of Hope ஆனது சிறப்பு ஒலிம்பிக் போட்டிகளின் சின்னமாகும்.
- ❖ சிறந்த ஒலிம்பிக் போட்டிகளானது மாற்றுத் திறனாளிகளுக்கான உலகின் மிகப் பெரிய விளையாட்டு அமைப்பாகும்.

டெஸ்ட் போட்டிகளில் அதிக விக்கெட்டுகளை வீழ்த்திய 3வது வீரர்

- ❖ ஜேம்ஸ் ஆன்டர்சன் டெஸ்ட் போட்டிகளில் 619 விக்கெட்டுகளை வீழ்த்திய அனில் கும்ப்ளேவைப் பின்னுக்குத் தள்ளி, டெஸ்ட் போட்டிகளில் அதிக விக்கெட்டுகளை வீழ்த்திய 3வது வீரர் எனும் பெருமையைப் பெற்றுள்ளார்.
- ❖ 163 போட்டிகளில் 621 விக்கெட்டுகளை இவர் வீழ்த்தியுள்ளார்.
- ❖ ஆன்டர்சன் வேகப்பந்து வீச்சாளர்களில் அதிக விக்கெட்டுகளை வீழ்த்தியவரும், 600 விக்கெட்டுகளை வீழ்த்திய குழுவினைச் சேர்ந்த ஒரே வேகப்பந்து வீச்சாளரும் ஆவார்.
- ❖ இந்திய அணிக்கு எதிரான நாட்டிங்காம் டெஸ்ட் போட்டியின் 3வது நாளில் இந்தச் சாதனை நிகழ்த்தப்பட்டது.



முக்கிய தினங்கள்

நாகசாகி தினம் - ஆகஸ்ட் 09

- ❖ ஜப்பான் நாடானது ஒவ்வோர் ஆண்டும் ஆகஸ்ட் 09 ஆம் தேதியினை நாகசாகி


தினமாக நினைவு கூர்கிறது.

- ❖ 1945 ஆம் ஆண்டு ஆகஸ்ட் 09 அன்று அமெரிக்க இராணுவம் ஜப்பானின் நாகசாகி நகர் மீது அணுகுண்டினை வீசியது.
- ❖ இதற்கு "Fat - man" என்று குறியீட்டுப் பெயரிடப்பட்டது.



உலகப் பழங்குடியின மக்களின் சர்வதேச தினம் - ஆகஸ்ட் 09

- ❖ உலகப் பழங்குடியின மக்களின் உரிமைகளைப் பாதுகாப்பதற்காக இத்தினமானது அனுசரிக்கப் படுகின்றது.
- ❖ சுற்றுச்சூழல் பாதுகாப்பு போன்ற உலகப் பிரச்சினைகளை மேம்படுத்துவதில் பழங்குடியின மக்கள் மேற்கொள்ளும் சாதனைகள் மற்றும் பங்களிப்புகளுக்கு அங்கீகாரம் அளிப்பதற்காகவும் இத்தினமானது அனுசரிக்கப்படுகின்றது.
- ❖ 2021 ஆம் ஆண்டிற்கான இத்தினத்தின் கருத்துரு, "Leaving no one behind : Indigenous Peoples and the call for a new social contract" என்பதாகும்.
- ❖ இத்தினமானது 1994 ஆம் ஆண்டு டிசம்பர் மாதத்தில் ஐக்கிய நாடுகள் பொதுச் சபையினால் அங்கீகரிக்கப்பட்டது.



வெள்ளையனே வெளியேறு தினம் - ஆகஸ்ட் 09

- ❖ ஆகஸ்ட் கிராந்தி தின் அல்லது வெள்ளையனே வெளியேறு இயக்கத்தின் 79வது

நிறைவு ஆண்டானது இந்த வருடம் அனுசரிக்கப்படுகின்றது.

- ❖ 1942 ஆம் ஆண்டு ஆகஸ்ட் 08 ஆம் தேதி அன்று மகாத்மா காந்தி அவர்கள் பிரிட்டிஷ் ஆட்சியை முடிவுக்குக் கொண்டு வருவதற்கான ஒரு தெளிவான அழைப்பை விடுத்து, மும்பையில் நடைபெற்ற அகில இந்திய காங்கிரஸ் குழு மாநாட்டில் வெள்ளையனே வெளியேறு இயக்கத்தைத் தொடங்கினார்.
- ❖ கிரிபீஸ் தூதுக்குழுவின் தோல்விக்குப் பிறகு, மும்பையிலுள்ள கோவாலியா டேங்க் மைதானத்தில் மேற்கொண்ட தனது வெள்ளையனே வெளியேறு உரையில் "செய் அல்லது செத்து மடி" எனும் முடிக்கத்தினை காந்திஜி எழுப்பினார்.

